

27 فروری 2019

اردو یونیورسٹی طلبہ کی تکنیکی صلاحیتوں کا عمدہ مظاہرہ

آزاد ٹیک فیسٹ کا مانو میں ڈاکٹر سراج اظہر اور ڈاکٹر اسلم پرویز کے ہاتھوں افتتاح

حیدرآباد، 27 فروری (پریس نوٹ) مولانا آزاد نیشنل اردو یونیورسٹی کے پالی ٹیکنیک اور انڈسٹریل ٹریننگ انسٹیٹیوٹ (آئی ٹی آئی) کے سالانہ آزاد ٹیک فیسٹ 2019 کا ڈاکٹر قاضی سراج اظہر، یونیورسٹی آف مشی گن، امریکہ کے ہاتھوں افتتاح عمل میں آیا۔ ڈاکٹر محمد اسلم پرویز، وائس چانسلر بھی موجود تھے۔ مہمان خصوصی اور وائس چانسلر نے تمام پراجیکٹس کا تفصیلی معائنہ کیا۔ آئی ٹی آئی میں لیزر میڈیکل سیکورٹی الارم، فوٹو اسٹیپ پاور جزیٹیشن، ہوم میڈ ایئر کنڈیشنر اسمارٹ بنگلو، سیورج نظام، چین کارڈ نیٹ اسٹیڈیم، دائرہ نما ایئر پورٹ وغیرہ پر مشتمل 19 ماڈلس نمائش کے لیے رکھے گئے تھے۔ جبکہ پالی ٹیکنیک میں تقریباً 50 مختلف اختراعی پراجیکٹس دیکھے گئے۔ لائی فائی (دوائی فائی سے 100 گنا زیادہ رفتار)، اسمارٹ آفس، واٹر کلیئنگ روڈس، موجودہ دور میں تیار ہو رہے فلالی اورس، سیکرٹ ناک ڈورس (دستاویزات و رقم کو محفوظ رکھنے کے لیے)، گاڑیوں کے آنے پر کھلنے والی اسٹریٹ لائٹس وغیرہ شامل تھے۔ شیخ الجامعہ اور مہمان خصوصی نے انفرادی طور پر ہر پراجیکٹ تیار کرنے والے طلبہ سے سوالات کیے اور ان کی تکنیکی سمجھ بوجھ اور صلاحیتوں کی ستائش بھی کی۔

شعبہ نباتیات میں کی جانب سے مشروم کی پیداوار کے ذریعہ خواتین کی بااختیاری پر خصوصی پراجیکٹ تیار کیا گیا تھا۔ طالبہ نے بتایا کہ مشروم کافی سستے میں اگایا جاسکتا ہے اور اس کی کاشت گھر میں بھی کی جاسکتی ہے، جس سے گھریلو خواتین کو کافی اچھی آمدنی ہو سکتی ہے۔ مشروم میں گوشت سے زیادہ پروٹینس ہوتے ہیں اور اسے مریض بھی استعمال کر سکتے ہیں۔ دھوپ کے علاوہ وٹامن ڈی مشروم سے بھی حاصل کیا جاسکتا ہے۔ اس کے علاوہ دیگر ماڈلس بھی بائنی میں موجود تھے۔ ڈاکٹر محمد یوسف خان کوآرڈینیٹر و پرنسپل پالی ٹیکنیک اور ڈاکٹر عرشہ اعظم، پرنسپل آئی ٹی آئی، ڈاکٹر عابد معزز، کنوینر قومی اردو سائنس کانگریس اور پروفیسر سید نجم الحسن، ڈائریکٹر کانگریس بھی موجود تھے۔ واضح رہے کہ آزاد ٹیک فیسٹ کا قومی اردو سائنس کانگریس کے ضمن میں اہتمام کیا جا رہا ہے۔

نیشنل سائنس فیئر اکیڈمی کے ذریعہ سرکاری اردو میڈیم اسکولس جن میں گورنمنٹ ہائی اسکول سینڈ لانسرز، گولکنڈہ؛ گورنمنٹ ہائی اسکول، دھول پیٹ، گورنمنٹ بوائز ہائی اسکول گولکنڈہ اور گورنمنٹ بوائز ہائی اسکول آصف نگر کے طلبہ نے بھی اپنے ماڈلس پیش کیے۔ ان کے ہمراہ اساتذہ اسرئ جبین، عظمت النساء، کنیز فاطمہ، عالیہ فاطمہ، موجود تھیں۔ طلبہ نے آلودگی، پانی اور دودھ میں ملاوٹ کی جانچ، نمک میں کھار پن جیسے ماڈلس تیار کیے گئے۔

عابد عبدالواسع

پبلک ریلیشنز آفیسر





